



भारतीय रिज़र्व बैंक
RESERVE BANK OF INDIA

वेबसाइट : www.rbi.org.in/hindi
Website : www.rbi.org.in
ई-मेल/email : helpdoc@rbi.org.in



संचार विभाग, केंद्रीय कार्यालय, शहीद भगत सिंह मार्ग, फोर्ट, मुंबई - 400 001

Department of Communication, Central Office, Shahid Bhagat Singh Marg, Fort, Mumbai - 400 001 फोन/Phone: 022 - 2266 0502

23 जून 2026

भारतीय रिज़र्व बैंक के गवर्नर ने उच्चस्तरीय वित्तीय अनुसंधान तथा अध्ययन केंद्र के परिसर का उद्घाटन किया

भारतीय रिज़र्व बैंक (आरबीआई) के गवर्नर श्री संजय मल्होत्रा ने आज मुंबई में आरबीआई द्वारा प्रवर्तित संस्थान, उच्चस्तरीय वित्तीय अनुसंधान तथा अध्ययन केंद्र (कैफरल) के नए परिसर भवन का उद्घाटन किया। अपने उद्घाटन संबोधन में, गवर्नर ने कैफरल को अपने स्वयं के परिसर में स्थानांतरित होने के लिए बधाई दी और वित्तीय क्षेत्र की चुनौतीपूर्ण आवश्यकताओं को पूरा करने के लिए निरंतर अध्ययन, क्षमता संवर्धन और गहन अनुसंधान के महत्व पर जोर दिया।

कैफरल का ध्येय बैंकिंग, वित्त और समष्टि अर्थशास्त्र में उत्कृष्टता का एक वैश्विक केंद्र बनना है, जो भारत के वित्तीय क्षेत्र में नीति निर्माण और नेतृत्व क्षमता के संवर्धन में योगदान दे। अनुसंधान के स्तर पर, कैफरल दृढ़, नीति-उन्मुख अंतर्दृष्टि उत्पन्न करता है, जबकि इसका शिक्षण कार्यक्षेत्र वित्तीय क्षेत्र के वरिष्ठ पेशेवरों के लिए क्षमता-संवर्धन सहायता प्रदान करता है। इसका संचालन आरबीआई गवर्नर की अध्यक्षता वाला शासी परिषद द्वारा जारी रहेगा।

उद्घाटन समारोह में आरबीआई के उप गवर्नर श्री स्वामीनाथन जे, डॉ. पूनम गुप्ता और श्री रोहित जैन; श्री पी. वासुदेवन, कार्यपालक निदेशक, आरबीआई (और निदेशक, कैफरल); एनआईबीएम और पर्यवेक्षक महाविद्यालय, आरबीआई के निदेशक; आरबीआई के कार्यपालक निदेशक और वरिष्ठ अधिकारी; तथा कैफरल के अधिकारी उपस्थित थे।

प्रेस प्रकाशनी: 2026-2027/523

(ब्रिज राज)

मुख्य महाप्रबंधक